

**കോവിഡ് ഐസൊലേഷൻ വാർഡിൽ ജോലി ചെയ്യുന്നവർക്ക്  
ആനുകൂല്യങ്ങൾ**

240 (3267) ശ്രീ. പി. ടി. എ. റഹീം: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കോവിഡ് മഹാമാരി ആരംഭിച്ചതു മുതൽ കേരളത്തിലെ സർക്കാർ ആശുപത്രി ഐസൊലേഷൻ വാർഡുകളിൽ ജോലി ചെയ്യുന്ന നഴ്സുമാർ, നഴ്സിംഗ് അസിസ്റ്റന്റുമാർ തുടങ്ങിയ താൽക്കാലിക/കരാർ ജീവനക്കാരെ ആശുപത്രികളിൽ നിലനിർത്താൻ നടപടി സ്വീകരിക്കുമോ;

(ബി) പരിചയസമ്പന്നരായ ഇവർക്ക് പ്രത്യേക പരിഗണനയിൽ എന്തെങ്കിലും ആനുകൂല്യം നൽകുന്നതിന് സർക്കാർ ഉദ്ദേശിക്കുന്നുണ്ടോ; വിശദമാക്കാമോ?

(എ&ബി) ദേശീയ ആരോഗ്യ ദൗത്യം (എൻ.എച്ച്.എം.), ആശുപത്രി മാനേജ്മെന്റ് കമ്മിറ്റി, കുടുംബശ്രീ മുതലായവ വഴി ആശുപത്രികളിലെ ജോലി ഭാരം കണക്കിലെടുത്ത് താൽക്കാലിക/കരാർ ജീവനക്കാരെ നിയമിക്കാറുണ്ട്. പ്രസ്തുത നിയമനം താൽക്കാലികം മാത്രമാണ്. നിലവിലെ ചട്ടപ്രകാരം താൽക്കാലിക/കരാർ ജീവനക്കാരെ സ്ഥിരപ്പെടുത്താൻ നിർവ്വാഹമില്ല. കോവിഡ് കാലയളവിൽ എൻ.എച്ച്.എം.-ന് കീഴിൽ ജോലി ചെയ്യുന്ന ദിവസ വേതന അടിസ്ഥാനത്തിലും താൽക്കാലിക അടിസ്ഥാനത്തിലുള്ള ജീവനക്കാർക്ക് ഇൻസെന്റീവും റിസ്ക് അലവൻസും നൽകുന്നുണ്ട്.

**കോവിഡ് വാക്സിൻ സർട്ടിഫിക്കറ്റ്**

241 (3268) ശ്രീ. പി. അബ്ദുൽ ഹമീദ്: താഴെക്കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) 2021 ജൂൺ മാസം 10-ാം തീയതിക്ക് മുമ്പ് രണ്ടാം ഡോസ് കോവിഡ് പ്രതിരോധ വാക്സിൻ എടുത്തവർക്ക് കേന്ദ്ര സർക്കാർ കോവിൻ സൈറ്റിൽ നിന്നും സർട്ടിഫിക്കറ്റ് ഡൗൺലോഡ് ചെയ്യാൻ സാധിക്കാത്ത വിവരം ശ്രദ്ധയിൽപ്പെട്ടിട്ടുണ്ടോ;

(ബി) ഇതുസംബന്ധിച്ച് നാഷണൽ ഹെൽത്ത് മിഷന്റെ സ്റ്റേറ്റ് മിഷൻ ഡയറക്ടർ ഇറക്കിയ സർക്കുലറിലെ അവ്യക്തത കാരണമാണ് ജൂൺ മാസം 10-ാം തീയതിക്ക് മുമ്പ് രണ്ടാം ഡോസ് കോവിഡ് പ്രതിരോധ വാക്സിൻ എടുത്തവർക്ക് കേന്ദ്ര സർക്കാർ കോവിൻ സൈറ്റിൽ നിന്നും സർട്ടിഫിക്കറ്റ് ഡൗൺലോഡ് ചെയ്യാൻ സാധിക്കാത്തത് എന്ന ആക്ഷേപം പരിശോധിക്കാമോ?